

**लातूर येथे नवीन विभागीय सहकार न्यायालय स्थापन
करण्यास तत्वतः प्रशासकीय मान्यता देण्याबाबत.**

महाराष्ट्र शासन,

सहकार, पणन व वस्त्रोद्योग विभाग,

शासन निर्णय क्रमांक : मसन्या-२६०७/प्र.क्र.३४/भाग-२ /२२-स

मंत्रालय, मुंबई-४०० ०३२.

दिनांक : १२ डिसेंबर, २००८

- वाचा :- १) सहकार आयुक्त व निबंधक, सहकारी संस्था, महाराष्ट्र राज्य, पुणे यांचे क्र.आस्थापना/१०७३/
कक्ष-१/सह.न्यायालय/स्थापना/२००६, दिनांक १३.१२.२००६ व २१.१२.२००६ ची पत्रे.
२) निबंधक, महाराष्ट्र राज्य सहकारी अपील न्यायालय, मुंबई यांचे पत्र क्रमांक मरासअन्या/आस्था/
न्या.स्थापना/१८८८/२००६, दिनांक ६.१०.२००६ चे पत्र.

शासन निर्णय

मराठवाडा विभागात सध्या औरंगाबाद व नांदेड येथे विभागीय सहकार न्यायालये असून लातूर, उस्मानाबाद व बीड जिल्ह्यातील सहकार क्षेत्रातील दाव्यांची संख्या दिवसेंदिवस वाढत असल्यामुळे तसेच या जिल्ह्यांतील पक्षकार व वकील यांना नांदेड येथील सहकार न्यायालय वाहतुकीच्या दृष्टीने दूर पडत असल्यामुळे वेळेचा अपव्यय करणारे ठरत असून आर्थिकदृष्ट्या खर्चीक असल्यामुळे लातूर, उस्मानाबाद व बीड जिल्ह्यातील प्रकरणांसाठी लातूर येथे नवीन विभागीय सहकार न्यायालय स्थापन करण्यास प्रशासकीय मान्यता देण्याबाबतचा प्रस्ताव शासनाच्या विचाराधीन होता.

सहकार आयुक्त व निबंधक, सहकारी संस्था, महाराष्ट्र राज्य, पुणे व निबंधक, महाराष्ट्र राज्य सहकारी अपील न्यायालय, मुंबई यांनी अनुक्रमे संदर्भ क्रमांक १ येथील दिनांक १३.१२.२००६ व २१.१२.२००६ व संदर्भ क्रमांक २ येथील दिनांक ६.१०.२००६ च्या पत्रान्वये सादर केलेल्या प्रस्तावास अनुसरून लातूर येथे नवीन विभागीय सहकार न्यायालय स्थापन करण्यास शासनाची तत्वतः प्रशासकीय मंजूरी देण्यात येत आहे. लातूर येथील नवीन विभागीय सहकार न्यायालयाचे कार्यक्षेत्र लातूर, उस्मानाबाद व बीड जिल्ह्यापुरत राहील.

लातूर येथील प्रस्तावीत विभागीय सहकार न्यायालयाकरिता लातूर जिल्ह्या कृषि व ग्रामीण बहुद्देशीय विकास बँक, लातूर यांनी त्यांच्या नांदेड रोड, यशवंत विद्यालयासमोर मध्यवर्ती भागात असलेल्या त्याच्या दोन मजली इमारतीमध्ये जागा उपलब्ध करून देण्याची तयारी दर्शविलेली असून या जागेचे भाडे व कर आकारणी सार्वजनिक बांधकाम विभागाने ठरविलेल्या दरानुसार करण्यात यावी. याखेरजी अतिरिक्त जागेची आवश्यकता असल्यास, जिल्हा उपनिबंधक, सहकारी संस्था, लातूर यांनी स्थानिक वृत्तपत्रामध्ये जाहीरात दऊन जाहीरातीद्वारे ती खाजगी जमीन मालकाकडून शासनमान्य दराने भाडेतत्वावर उपलब्ध करून घ्यावी. तसेच लातूर येथील प्रस्तावित विभागीय सहकार न्यायालयासाठी तेथे कार्यरत न्यायाधिश व इतर कर्मचारी वर्गाला प्रथम प्राधान्याने शासकीय निवासस्थाने उपलब्ध करून द्यावीत. लातूर येथील प्रस्तावित विभागीय सहकार न्यायालयासाठी सर्व आवश्यक त्या पायाभूत सोयी सुविधा तात्काळ उपलब्ध करून देण्यात याव्यात.

लातूर येथील प्रस्तावित विभागीय सहकार न्यायालयासाठी न्यायाधिश व कर्मचारी वर्ग यांचे वेतन, भत्ते व कार्यालयीन खर्च याकरिता येणारा आवर्ती खर्च व फर्निचर, चेंबर कोर्ट, हॉल, संगणक, पुस्तके इ. साठी येणारा अनावर्ती खर्च "२४२५, सहकार , ००१ संचालन व प्रशासन, (०१)(१०) सहकारी न्यायालयांसाठी कर्मचारी वर्ग - (२४२५ ०११ १) या लेखाशीर्षाखाली तरतूद करून भागविण्यात यावा.

सदर शासन निर्णय महाराष्ट्र शासनाच्या वेबसाईटवर टाकण्यात आला असून त्याचा संगणक संकेतांक २००८१२१२१२०२००००१ असा आहे.

महाराष्ट्राचे राज्यपाल यांच्या आदेशानुसार व नावांने,

(मि.प.शेणॉय)

कक्ष अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रति,

मा.मुख्यमंत्र्यांचे खाजगी सचिव, मुख्यमंत्री सचिवालय, मुंबई.

उप सचिव (आस्थापना), सहकार, पणन व वस्त्रोद्योग विभाग, मंत्रालय, मुंबई-३२.

कार्यासन अधिकारी (५-स/१२-स), सहकार, पणन व वस्त्रोद्योग विभाग, मंत्रालय, मुंबई-३२.

सहकार आयुक्त व निबंधक, सहकारी संस्था, महाराष्ट्र राज्य, पुणे.

निबंधक, महाराष्ट्र राज्य सहकारी अपील न्यायालय, जुने सचिवालय इमारत, तळ मजला,

महात्मा गांधी रोड, मुंबई-४०००३२.

विभागीय सहनिबंधक, सहकारी संस्था, अमरावती.

जिल्हा उपनिबंधक, सहकारी संस्था, अकोला

कार्यकारी अभियंता, सार्वजनिक बांधकाम विभाग, अकोला.

निवडनस्ती.